

# افغانستان آزاد – آزاد افغانستان

AA-AA

چو کشور نپاشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)


Political

سیاسی


چانگ چیه چنگ  
ژباړه: فرهاد ویاړ  
۲۷ جنوری ۲۰۱۷

## نورمن بسیون په چین کې

(۳)



د سانگینکو په کلي کې د بیلگه ایزه روغتون د پرانیستلو ورځ وه. د پوځ استازي، د سرحدی سیمو یو شمیر استازي او څه باندې دو زره کسان راټول شوي وو چې د روغتون د پرانیستلو لمانځغونډه کې گډون وکړي. ملگری بسیون په ډیر شوق او لیوالتیا سره د وینا ځای ته لار او خلکو ته یې وینا وکړه.



وروسته له هغې چې غونډه پای ته ورسیده، ملګري بسیون په ډیرې خوشالی سره روغتون خلکو ته ښکاره کړ. دا روغتون که څه هم په هغو امکاناتو جوړ شوی وی چې په لاس کې وو، خو واقعاً یو بیلګه ایز روغتون و.



د سپټمبر په وروستيو کې، جاپاني يرغلګرو د ۳۰۰۰۰ پلي سرتيرو، سپاره سرتيرو او ټانکونو او هوايي ځواکونو سره د سرحدې سيمو پر زړه بريد وکړ.



دستور دا و چې بیلګه ایزه روغتون پر خپل حای خوشې کړي او ناروغان له خان سره بوځي. ملګري بسیون پر آس سپور یوځل بیا شا ته راستون شو او په ځلغنده یې روغتون ته وکتل او په قهر سره یې وویل: «تو لعنت دې وي پر دې جنایتکارو فاشیستانو، دلته مو هم په آرامی نه پریردې.»



له ډيرو غرونو او غونډيو څخه په تيريدلو سره، ملگري بسيون د هغو ډير شمير کليو او بانډو څخه هم ليدنه وکړه چې د هغوي په لاره کې وو. کله چې يې کليوال ليدلي چې د دښمن د بريدونو سره مخامخ دي او د جاپانيانو د «بشير نابودی» د هڅو په وړاندې جنگييري، د زړه له کومې خوشاله کيده او يو ځل يې هم خپل ژباړونکی ته داسې وويل: «د دې ډول خلکو سره، د چين د ولس بريالی څرگند او يقيني دی.»



جنایتکارو جاپاني يرغلگرو د سانگينگو کلي ته خپله لاره پرانيسته خو کله چې کلي ته ورسيدل يو تش کلی يې وموند چې هيڅ څوک په کې نه وو. د جاپاني يرغلگرو نښه چې په تيره لگيدلی وه، د کليوالو کورونو ته يې اور واچو. زمونږ پوځيان د دښمن د ځواکونو له شا تير شول او هغوي يې کلابند کړل. د شپينگو په سيمه کې دښمن نابود شو او له مړو يې غوندې شا ته پرېښوده.



د «بشير نابودی» جگړه چې دښمن په لاره اچولی وه، له ماتې سره مخ شوی وه. په لاره کې، ملگري بسيون د دښمن پوځي تجهيزات چې په غنيمت اخيستل شوي وو او هغه جنگي زندانيان چې زمونږ د پوځ لخوا اسير شوي وو، وليدل. په خوشالی يې وويل: «د دې فاشيستانو ځواب په ښه ډول ورکړی. د پوځ سرتيرو ته مو ووايي چې داسې ډيري نوري برياوې هم زمونږ په برخه کړي.»